



“Kif il-Missier bagħat lili, hekk jiena nibgħat lilkom”.
Kif qal hekk, nefaħ fuqhom u qalilhom:
“Ħudu l-Ispirtu s-Santu”
(Ġw 20, 21-22).

F’jum l-Għid filgħodu, Ġesù li qam mill-mewt deher lil Marija ta’ Magdala u filgħaxija stess deher għall-ewwel darba lid-dixxipli tiegħu. Kif rawh imtlew kollhom ferħ u paċi kbira, dik il-paċi vera li hu biss jaf jagħti¹: “Is-sliem għalikom” (*vers*: 21). Il-ferħ u s-sliem huma frott tal-Ispirtu². Fil-fatt minnufih Ġesù qalilhom: “Ħudu l-Ispirtu s-Santu” (*vers*: 22).

“Kif il-Missier bagħat lili, hekk jiena nibgħat lilkom”.
Kif qal hekk, nefaħ fuqhom u qalilhom: “Ħudu l-Ispirtu s-Santu”

L-Ispirtu s-Santu mhux biss ta l-ħila lid-dixxipli biex jibdeu iwettqu l-istess missjoni li l-Missier kien ta lil Ġesù, imma “ħalaqhom mill-ġdid”, għamilhom bnedmin godda. Kristu li qam mill-mewt nefaħ fuqhom, l-istess kif għamel il-Ħallieg meta sawwar lill-bniedem mit-trab tal-art u nefaħ f’imnifsejh³. Kif l-imħabba tal-Missier tibqa’ dejjem tagħti l-ħajja lill-holqien kollu, l-istess jagħmel Kristu wara l-qawmien mill-mewt: hu jsostni lill-bnedmin kollha biex bil-ħidma tal-Ispirtu s-Santu huma jkomplu l-mixja tagħhom lejn is-Saltna.

Il-Kelma tal-Ħajja ta’ dan ix-xahar tfakkarna li għandna possibbiltà kbira fil-ħajja tagħna: “aħna nistgħu insiru Kristu iehor”. Dan hu veru għal kull wiehed u waħda minna, imma aktar u aktar għalina lkoll bħala komunità waħda. Ġesù kellem lid-dixxipli fil-plural; fil-fatt, aħna nistgħu inkunu l-ġisem mistiku ta’ Kristu biss meta nkunu l-membri kollha flimkien.

“Kif il-Missier bagħat lili, hekk jiena nibgħat lilkom”.
Kif qal hekk, nefaħ fuqhom u qalilhom: “Ħudu l-Ispirtu s-Santu”

Mela, bħala wlied fl-Iben, aħna għandna l-istess vokazzjoni ta’ Ġesù. Aħna ħriġna minn ħdan il-Missier u msejhin biex nerġgħu lura għandu, filwaqt li aħna rridu nwettqu dak li għamel u qal Ġesù akkumpanjati mill-grazzja tal-Ispirtu s-Santu. Jekk ninfethu għal dan id-don, aħna wkoll nistgħu nistqarru ma’ Pawlu: “Ngħix, imma mhux jien, iżda jgħix fija Kristu”⁴.

Għalhekk, din il-Kelma qed tistedinna biex ninzlu fil-fond tar-rabta tagħna mal-Ispirtu s-Santu, kemm fit-talb kif ukoll fil-ħajja tagħna ta' kuljum. Tistedinna nisimgħu “dak il-lehen”, u niftakru li: “mingħajr l-Ispirtu s-Santu, Alla jibqa' 'l bogħod minna, Kristu jibqa' xi haġa tal-imghoddi, il-Vangelu jkun kliem bla ħajja, il-Knisja ssir sempliċi organizzazzjoni, il-missjoni tkun biss propaganda. Imma bil-hidma tal-Ispirtu s-Santu l-holqien jintrefa' 'l fuq (...) u Kristu Rxoxt ikun preżenti magħna, il-Vangelu jkun qawwa li tagħti l-ħajja, il-Knisja tkun t'fisser komunjonu trinitarja, il-missjoni ssir l-Inzul tal-Ispirtu s-Santu”⁵.

“Kif il-Missier baġhat lili, hekk jiena nibgħat lilkom”.

Kif qal hekk, nefaħ fuqhom u qalilhom: “Ħudu l-Ispirtu s-Santu”

Andrea, żaġġuġ li kien għaddej minn kriżi kbira tal-ħajja, kellu dubji fuq is-sens tal-ħajja u biża' mill-futur tiegħu. Kien iħares lejn id-dgħufijiet tiegħu bħala muntanji għolja wisq biex jitlagħhom u spiss kien iħossu bla hila u mdejjaq. Xi hadd kien issuġġerielu biex jitellem ma' Chiara Lubich. Ftit qabel ma ltaqa' magħha, Andrea sema' lil Chiara t'issen minn taħt l-ilsien il-kelma: “Spirtu s-Santu”, u fehem li Chiara dak il-ħin kienet qiegħda titlob.

Huwa u jkellimha ħass li hi kienet qed tiffmu, tisimgħu u tilgħu kif inhu. U reġa' sab il-paċi: mhux għax il-problemi tiegħu kienu għabu għalkollox, imma għax kien sab persuna li seta' jaqsamhom magħha.

Snin wara stqarr: “Chiara ma tagħtnix biss mod konkret, imma għallmitni stil għdid ta' ħajja: li jersaq qrib min ikun qed ibati, b'mod delikat u li jifhem bla ma jiġġudika, eżattament kif kien jaġmel Gesù”.

Dan jista' jwettqu biss l-Ispirtu s-Santu, jekk aħna nilgħuh u nħalluh jaħdem fina.

Claudio Cianfaglionu u t-tim tal-Kelma tal-ħajja

REFERENZI

1. Ara Ġw 14, 27.

2. “L-frott tal-Ispirtu huma: l-imħabba, il-hena, is-sliem, is-sabar...” (Gal 5, 22).

3. Ara Ġen 2, 7.

4. Gal 2, 20.

5. Injazju, metropolita di Laodicea, Assembla ġenerali tal-Kunsill ekumeniku tal-Knejjes, 5 ta' Lulju 1968, li semmih Papa Franġisku fl-*Omelija tal-festa ta' Pentekoste*, 31 ta' Mejju 2020.

ĊENTRU TAL-MOVIMENT TAL-FOKOLARI

18, 'Stellaelise', Triq il-Ħuttaf,

Kappara

T. 21 385 801 | E. focolare.malta@outlook.com

www.focolaremalta.org